
草下品 

芫花 

原文 

味辛，溫。主咳逆上氣，喉鳴、喘，咽腫、短氣，蠱毒、

鬼瘧，疝瘕、癰腫，殺蟲魚。一名去水。生川谷。 

 

註釋 

《吳普》曰︰芫花，一名去水，一名敗花，一名兒草根，一名黃大戟。神農、

黃帝︰有毒；扁鵲、岐伯︰苦；李氏︰大寒。二月生，葉青，加濃則黑。華有紫、

赤、白者。  

三月實落盡，葉乃生。三月、五月采花。芫花根，一名赤芫根。神農、雷公︰

苦，有毒。生邯鄲，九月、八月采，陰乾。久服，令人泄。可用毒魚（《御覽》，

亦見《圖經》節文）。  

《名醫》曰︰一名毒魚，一名杜芫。其根，名蜀桑，可用毒魚。生淮源。三

月三日采藥，陰乾。  

案︰《說文》云︰芫，魚毒也。《爾雅》云︰ ，魚毒。郭璞云︰ ，大木。

子，似栗，生南方，皮濃，汁赤，中藏卵果。《范子計然》云︰芫花，出三輔。《史

記‧倉公傳》︰臨淄女子病蟯瘕，飲以芫花一撮，出蟯可數升，病已。顏師古注

《急就篇》云︰郭景純說，誤耳。其生南方，用藏卵果，自別一 木，乃左思所

雲綿 、 櫨者耳，非毒魚之 。 

 

 


